

प्रेषक,

राधा रतूड़ी,
प्रमुख सचिव,
उत्तराखण्ड शासन।

सेवा में,

निदेशक,
आई0सी0डी0एस0,
उत्तराखण्ड, देहरादून।

महिला सशक्तिकरण एवं बाल विकास अनुभाग,

विषय:- राज्य स्त्री शक्ति "तीलू रौतेली" पुरस्कार के संबंध में चयन समितियों / मानकों का निर्धारण।

देहरादून: दिनांक 02 अक्टूबर, 2014

महोदय,

कृपया उपरोक्त विषयक आपके पत्र संख्या 1379/विभिन्न पुरस्कार योजनाएं-1586(3)/2013-2014 दिनांक 07-08-2014 के संदर्भ में शासन स्तर पर सम्यक विचारोपरान्त लिये गये निर्णय के आधार पर मुझे यह कहने का निदेश हुआ है कि महिला सशक्तिकरण एवं बाल विकास विभाग के अन्तर्गत राज्य स्त्री शक्ति "तीलू रौतेली" पुरस्कार के चयन हेतु पूर्व में निर्गत शासनादेश संख्या-1357/XVII(2)/2009 दिनांक 02-03-2009 एवं शासनादेश संख्या-1410/XVII(2)/2010 दिनांक 12-07-2010 को अवकमित/निरसित करते हुए राज्य स्त्री शक्ति "तीलू रौतेली" पुरस्कार के चयन हेतु निम्नवत्चयन समितियों के गठन किये जाने की एतद्वारा स्वीकृति प्रदान की जाती है।

1- जनपद स्तरीय चयन समिति।

- | | |
|---|------------|
| 1. मुख्य विकास अधिकारी | अध्यक्ष |
| 2. मुख्य चिकित्सा अधिकारी/नामित प्रतिनिधि | सदस्य |
| 3. मुख्य शिक्षा अधिकारी/नामित प्रतिनिधि | सदस्य |
| 4. जिला कार्यक्रम अधिकारी | सदस्य सचिव |
| 5. जनपद के दो वरिष्ठतम बाल विकास परियोजना अधिकारी | सदस्य |

2- राज्य स्तरीय चयन समिति।

- | | |
|--|------------|
| 1. प्रमुख सचिव, महिला सशक्तिकरण एवं बाल विकास विभाग | अध्यक्ष |
| 2. निदेशक, आई0सी0डी0एस0 | सदस्य सचिव |
| 3. सदस्य सचिव, राज्य महिला आयोग, उत्तराखण्ड | सदस्य |
| 4. सचिव, राज्य बाल संरक्षण आयोग, उत्तराखण्ड | सदस्य |
| 5. प्रतिनिधि महिला समाख्या | सदस्य |
| 6. महानिदेशक, चिकित्सा स्वास्थ्य एवं परिवार कल्याण/नामित प्रतिनिधि | सदस्य |
| 7. परियोजना अधिकारी, उत्तराखण्ड महिला एवं बाल विकास समिति | सदस्य |
| 8. निदेशक, आई0सी0डी0एस0 द्वारा नामित दो विभागीय अधिकारी | सदस्य |

3- उक्त के अतिरिक्त राज्य स्तरीय शक्ति 'तीलू रौतेली' हेतु निम्नवत मानको/चयन प्रक्रिया निर्धारित किये जाने की भी स्वीकृति प्रदान की जाती है:

प्रत्येक वर्ष दिये जाने वाला यह राज्य स्त्री शक्ति पुरस्कार उत्तराखण्ड राज्य की वीरांगना "तीलू रौतेली" के नाम से जाना जायेगा। विभिन्न क्षेत्रों में किशोरियों/महिलाओं की व्यक्तिगत उपलब्धियों को मान्यता प्रदान करने के उद्देश्य से यह पुरस्कार योजना प्रारम्भ की गयी है। यह पुरस्कार उन महिलाओं/किशोरियों को दिया जायेगा जिन्होंने निम्न में से किसी भी क्षेत्र में विशिष्ट कार्य किया हो:-

- i. कठिन परिस्थितियों में जीवन यापन करने वाली महिलाओं एवं बालकों को सहारा तथा पुनर्वास देने का कार्य किया हो, जैसे-निराश्रित, विधवाये, वृद्धि, विकलांग, दुराचार एवं कलह की शिकार महिलाओं/किशोरियां आदि।
- ii. शिक्षा, सेवा अथवा प्रशिक्षण के क्षेत्र में श्रेष्ठता हासिल की हो, अभिनव प्रयोग किये हो।
- iii. महिला स्वयं सहायता समूहों को प्रोत्साहन एवं उनको बैंकों द्वारा आर्थिक सहायता दिलाने का कार्य किया हो।
- iv. महिलाओं को रोजगारोन्मुख क्षेत्र में विशेषकर कृषि एवं ग्रामोद्योग के क्षेत्र में सहारा देने का कार्य, जिसमें दिनचर्या से उपजे कार्यबोझ को कम करने हेतु तकनीक का प्रसार सम्मिलित है।
- v. समुदाय आधारित कार्यक्रमों के माध्यम से महिलाओं से जुड़े मुद्दों के प्रति जागरूकता एवं चेतना उत्पन्न करने का कार्य किया हो।
- vi. विधवा विवाह को प्रोत्साहित करने एवं बाल विवाह को रोकने का कार्य किया हो।
- vii. ऐसी महिलायें/किशोरी जिन्होंने रूढ़ीवादिता को तोड़ते हुए नई परम्परा स्थापित की हों।
- viii. ऐसी विधवा, बेसहारा अथवा विकलांग महिला/किशोरी जिसने परिवार के अभाव में अपने भाई बहनों को पढ़ा-लिखा कर सफलता दिलाई हो।
- ix. मीडिया/पत्रकारिता, प्रशासन, गैर सरकारी संगठन, साहित्य, समाज सेवा, उद्योग, जगत, खेल, राजनीति, संगीत एवं नृत्य, नाटक, लोककला, विभिन्न कला क्षेत्र जैसे चित्रकला/वास्तुकला अभियान्त्रिकी, चिकित्सा, स्वास्थ्य एवं पोषण जैसे क्षेत्रों में विपरीत परिस्थितियों में विशिष्टता हासिल की हों।

4- पुरस्कार की धनराशि/विवरण: पुरस्कार हेतु चयनित प्रत्येक किशोरी/महिला को 21,000.00 (रु0 इक्कीस हजार मात्र) की धनराशि पुरस्कार स्वरूप ड्राफ्ट के रूप में एवं प्रमाण पत्र दिया जाएगा।

5- पुरस्कार की संख्या:- नामांकित किशोरी/महिला में से पुरस्कार हेतु न्यूनतम 13 महिलाओं का चयन किया जाएगा। राज्य स्तरीय समिति द्वारा 13 की संख्या के अतिरिक्त भी चयन किया जा सकता है।

6-चयन हेतु मानदण्ड:

- i. नामांकित किशोरी/महिला नामांकन की तिथि को जीवित हो।
- ii. नामांकित किशोरी/महिला की सम्बंधित क्षेत्र में विशिष्ट उपलब्धियां का सुस्पष्ट अभिलेखीकरण उपलब्ध होना चाहिए।
- iii. नामांकित किशोरी/महिला की विशिष्ट उपलब्धियां प्रमाणन-योग्य होनी चाहिये तथा इस आशय का सक्षम अधिकारी का प्रमाण पत्र संलग्न होना चाहिए जिससे कि सम्बंधित अभ्यर्थी की उपलब्धियों का वस्तुनिष्ठ मूल्यांकन भी किया जा सके।
- iv. ऐसी किशोरी/महिला को वरीयता देनी चाहिये जिन्होंने अपने जीवन में लम्बे संघर्ष एवं विडम्बनाओं से जूझकर सफलता प्राप्त की है।
- v. राज्य स्तरीय चयन समिति प्रयास करेगी कि प्रत्येक जनपद से एक किशोरी अथवा महिला को पुरस्कृत किया जाए किन्तु नामांकन प्राप्त न होने/सुयोग्य अभ्यर्थी उपलब्ध ना होने की दशा में अनिवार्य नहीं होगा।

7-पुरस्कार की तिथि: यह पुरस्कार प्रत्येक वर्ष अंतर्राष्ट्रीय महिला दिवस (08 मार्च) के अवसर पर वितरित किया जायेगा। जनपद स्तरीय चयन समिति अपनी संस्तुति निदेशक, आई0सी0डी0एस0, उत्तराखण्ड देहरादून को समयान्तर्गत प्राप्त करा देगी।

8- चयनित किशोरी/महिला द्वारा पुरस्कार व्यक्तिगत रूप से प्राप्त किया जाएगा। पुरस्कृत किशोरी/महिला एवं उसके एक सहायक द्वारा व्यय किया गया यात्रा एवं दैनिक भत्ता महिला सशक्तिकरण एवं बाल विकास विभाग द्वारा नियमानुसार दिया जायेगा, जो अधिकतम द्वितीय श्रेणी अधिकारी की देयता के समान होगा।

9- यह अनिवार्य होगा कि प्रत्येक जनपद से कम से कम तीन नाम वरीयता क्रम में प्रस्तावित किये जाय। जिन पर जनपद स्तरीय चयन समिति अपना सुस्पष्ट मत अंकित कर सके। जनपद स्तरीय चयन समिति की संस्तुतियों के आधार पर राज्य स्तरीय समिति पुरस्कारों हेतु नाम (13 अथवा अधिक) अंतिम करेगी। राज्य स्तरीय समिति स्वयं भी उपयुक्त नामों का चयन कर उन पर विचार कर सकती है।

संलग्नक-नामांकन प्रपत्र


भवदीया

(राधा रतूड़ी)
प्रमुख सचिव

संख्या-1743/XVII(4)/2013/155/05/तददिनांक

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित।

1. सचिव, श्री राज्यपाल, उत्तराखण्ड सरकार।
2. निजी सचिव, मा0 मुख्यमंत्री जी उत्तराखण्ड शासन।
3. निजी सचिव, मा0 महिला सशक्तिकरण एवं बाल विकास मंत्री जी।
4. निजी सचिव, मुख्य सचिव, उत्तराखण्ड शासन।
5. समस्त प्रमुख सचिव/सचिव, उत्तराखण्ड शासन।
6. मण्डलायुक्त गढ़वाल मण्डल, पौड़ी/कुमायूं मण्डल, नैनीताल, उत्तराखण्ड।
7. समस्त जिलाधिकारी/कोषाधिकारी, उत्तराखण्ड।
8. समस्त मुख्य विकास अधिकारी, उत्तराखण्ड।
9. मुख्य चिकित्सा अधिकारी, उत्तराखण्ड देहरादून।
10. मुख्य शिक्षा अधिकारी, उत्तराखण्ड देहरादून।
11. सदस्य सचिव, राज्य महिला आयोग, उत्तराखण्ड देहरादून।
12. सचिव, राज्य बाल अधिकार संरक्षण आयोग, देहरादून, उत्तराखण्ड।
13. समस्त जिला कार्यक्रम अधिकारी, आई0सी0डी0एस0, उत्तराखण्ड।
- ✓ 14. एन0आई0सी0, सचिवालय परिसर, उत्तराखण्ड शासन।
15. गार्ड फाईल।

आज्ञा से

(निधि मणि त्रिपाठी)
प्रभारी सचिव

नामांकन प्रपत्र (दो प्रतियों में)

स्त्री शक्ति "तीलू रौतेली" पुरस्कार हेतु संस्तुत महिला का विवरण

- 1) नाम:
- 2) जन्मतिथि (सत्यापित):
- 3) जन्म स्थान:
- 4) शैक्षिक योग्यतायें (प्रमाण पत्रों सहित)
- 5) दूरभाष संख्या:
- 6) वर्तमान पता:
- 7) उपलब्धि का क्षेत्र:
- 8) महिला/किशोरी की उपलब्धि किस प्रकार उत्कृष्ट आंकी गयी है:
- 9) महिला के जीवन का संक्षिप्त विवरण, फोटों, प्रैस विज्ञप्ति एवं प्रमाण पत्रों आदि सहित:
- 10) जनपद स्तरीय चयन समिति की टिप्पणी:
- 11) संस्तुतकर्ता (सरकारी अथवा अन्य एजेन्सी, विवरण सहित):